

ဘာသာပြန် စာရေးဆရာ - တင်အောင်ခိုင်

ကျွမ်းကျင်ဆရာကြီး

(လီနင်းဖန်)

စာစဉ် - ၅၅

အခန်း-၇၆၃

(ကြောက်မက်ဖွယ်ရာ အခြေအနေတစ်ခု)

ဘလက်ကီ၏ ပြောသံအား ကြားလိုက်သည်တွင် ဂူဟွေ့ သွေးတစ်လုတ် အန်မိလိုက်သည်။

"စစ်သည်တော်တစ်ယောက်က သေသာသေလိုက်မယ် အရှက်ကွဲမခံဘူး ကွ"

သူ အော်ဟစ်လိုက်ပြီး မျက်နှာတစ်ပြင်လုံးသည်လည်း နီရဲနေသည်။

"မင်းက အဆိပ်ခတ်ခဲ့တဲ့ ကောင်ပဲ ... အဲဒါ ဘာအဆိပ်လဲ ဒီလိုအဆိပ်မျိုး ကမ္ဘာပေါ်မှာ မရှိနိုင်ဘူး ...ဒါ မဖြစ်နိုင်တာ"

ဂူဟွေ့ မယုံနိုင်စွာ ပြောရင်း မြေပြင်ထက်တွင် တဆတ်ဆတ် တုန်လှုပ် နေသည်။ သူက ဒိုင်မေးရှင်း(၇)ခုလုံး၏ ကန့်သတ်ချက်အား ကျော်လွန်ခဲ့ သော်လည်း ယခုတိုင် အဆိပ်သင့်နေဆဲ ဖြစ်သည်။ ထိုအဆိပ်မိရခြင်းထက် အဆတစ်ထောင် ပိုဆိုးရခြင်းမှာ ထိုအဆိပ်က ချီးထဲမှ ထွက်လာခြင်းပင် ဖြစ်သည်။ ထိုအကြောင်းများအား အခြားသူများ သိပါက ဒိုင်မေးရှင်း(၇)ခု လုံး၏ ရယ်မောစရာ ဖြစ်လာပေလိမ့်မည်။ ဖြစ်နိုင်လျှင် ဂူဟွေ့မှာ ထိုကိစ္စ အား သိသည့် လူတိုင်းကို နှုတ်ပိတ်ပစ်လိုက်ချင်သည်။

"ဒီကမ္ဘာပေါ်မှာ မဖြစ်နိုင်တာ ဘာမှမရှိဘူး"

ဘလက်ကီ လှောင်ပြောင်လျက် ပြောလိုက်သည်။ ဆရာကြီးနှင့် ပတ် သတ်ပြီးနောက် မဖြစ်နိုင်သည့်အရာ မည်သည်မျှ မရှိကြောင်း သူတို့ အဆုံး

မဲ့လက်ခံထားပြီး ဖြစ်သည်။

"ဂူကလေး ...မင်းရဲစွမ်းအားက ငါတို့ထက် ပိုပြီးကြီးမားနိုင်တာ မှန်ပါတယ် ဒါပေမဲ့ မင်းအမြင်က ငါတို့လောက် မကျယ်ဘူး အရမ်းအမြင်သေးသိမ်တယ်"

လက်ရွေးစင်ဧကရာဇ်မှ ရိုးရိုးသားသားဟန်ပန်ဖြင့် ပြောလာသည်။

"ဂူကလေး ဟုတ်လား"

ထိုစကားအား ကြားသည်တွင် ဂူဟွေ၏မျက်နှာမဲမှောင်သွားပြီး သွေးတစ်လုတ် အန်မိလိုက်သည်။ ပုရွတ်ဆိတ်ကဲ့သို့ ဖြစ်တည်မှုက သူ့အား ဂူကလေးဟု နှိမ့်ချခေါ်လိုက်ခြင်းကို မည်သို့မျှ လက်မခံနိုင်ချေ။

"ဂါး.. သေစမ်း မင်းတို့အားလုံး သေရမယ်"

သူ့မျက်လုံးများ နီရဲနေပြီး သူ့စွမ်းအား အားလုံးကို စုစည်းလိုက်သည်။ ပထမဒိုင်မေးရှင်းတစ်ခုလုံးမှာ သူ့စွမ်းအားကြောင့် ပြိုကျတော့မည့်အလား တုန်လှုပ်သွားတော့သည်။ သို့သော် သူ မည်မျှ ဒေါသထွက်ပါစေ။ အရှိန်အဝါ မည်မျှ ကြီးမားနေပါစေ မည်သို့မျှ ဖြစ်မလာတော့ချေ။

သူ့ပါးစပ်မှ သွေးများ အဆက်မပြတ် စီးကျလာခဲ့သည်။ သူ့မျက်နှာမှာ ဖြူဖျော့လာပြီး တဖြည်းဖြည်း အားနည်းလာတော့သည်။

အဆိပ်သင့်နေသည်မှာ ကြာခဲ့ပြီဖြစ်သည်။ မိုးမခပင်နှင့် ပြင်းထန်သော တိုက်ပွဲပြီးနောက်တွင် သူ့အဆိပ်အား မထိန်းနိုင်တော့ချေ။ အဆိပ်က သူ ထင်ထားသည်ထက်ပင် ပိုမိုကြောက်မက်ဖွယ် ကောင်းလှပေသည်။ သူ့အား အသက်ရှူရန်ပင် အခွင့်မပေးချေ။ ထိုစဉ် သူ၏ ခြေရင်း၌ ခဲရောင်မြူခိုးများ ရုတ်တရက် ထွက်ပေါ်လာခဲ့ပြီး ပတ်ဝန်းကျင်အား ရစ်သိုင်းသွားသည်။ ကောင်းကင်၏ စကားသံမှာ ဂူဟွေ၏ စိတ်ထဲ ထွက်ပေါ်လာခဲ့၏။

‘ဂူဟွေ့ မင်း ငါ့အကူအညီ ယူလို့ရတယ် မင်းခန္ဓာကိုယ်ကို ငါ့ကို ထိန်းချုပ် ခွင့် ပေးမယ် ဆိုရင် အားလုံးကို ငါ သတ်ပေးနိုင်တယ်’

ထိုကမ်းလှမ်းမှုကြောင့် ဂူဟွေ့၏ မျက်နှာထက်တွင် ဆုံးဖြတ်ရခက်သော အမှုအရာများ ထွက်ပေါ်လာသည်။ ကောင်းကင်နှင့် အပေးအယူ လုပ်ခြင်း က အန္တရာယ်များကြောင်း သူသိသည်။ ယခင်က သူ အရာအားလုံးကို ကိုင်တွယ်နိုင်မည်ဟု ထင်ပြီး ကောင်းကင်ကိုပင် အကာအကွယ်ပေးခဲ့ သည်။ သို့သော် အဆုံးသတ်တွင် သူ ကျရှုံးခဲ့၏။ ဤသည်က လူ့အလို နတ်မ လိုက်နိုင်ဟု ဆိုသည့်အတိုင်းပင်လော။

ရုတ်တရက် ကျောက်တိုင်ထံမှ ပုံရိပ်တစ်ခု ထွက်ပေါ်လာကာ စိတ်ရှုပ် ထွေးစွာ ပြောလာသည်။

"ညီမ(၇) သူ့ကို မြန်မြန်သတ် ... ဒီလိုမှ မဟုတ်ရင် ကောင်းကင်က ဂူ ဟွေ့့ခန္ဓာကိုယ်နဲ့အတူ ပြန်လည် မွေးဖွားလာလိမ့်မယ်.."

ရုတ်ခြည်း မိုးမခသစ်ကိုင်းများမှာ ကောင်းကင်နှင့် မြေပြင်အား ဖြတ် ကျော်ပြီး လေဟာပြင်ကို ထွင်းဖောက်ကာ ဂူဟွေ့၏ ရင်ဘတ်အား ထိုး ဖောက်သွားခဲ့သည်။ ဤတစ်ကြိမ်တွင် သွေးများက အကိုင်းအခက်များထံ ရွဲစိုကာ မြေပြင်ထက် ကျဆင်းလာတော့သည်။

မိုးမခပင်၏ လှုပ်ရှားမှုမှာ လျင်မြန်သော်လည်း အမည်မသိခဲရောင်မြူခိုး များက ဂူဟွေ့၏ ခန္ဓာကိုယ်ထဲ တိုးဝင်သွားပြီ ဖြစ်ကာ မူလအသက်စွမ်းအား များနှင့်အတူ အရှိန်အဝါများ ထွက်ပေါ်လာခဲ့သည်။ ဂူဟွေ့ ခေါင်းမော့ လိုက်ကာ သူ့မျက်ဆံများသည်လည်း ခဲရောင်သို့ ပြောင်းလဲသွားတော့သည်။ သူ့မျက်နှာထက် ထူးခြားသည့်အပြုံးတစ်ခုလည်း ထွက်ပေါ်လာခဲ့၏။ မ တူညီသော စကားသံနှင့်အတူ မတူညီသည့် စကားလုံးများ သူ့နှုတ်ခမ်းပါးမှ ထွက်ပေါ်လာသည်။

တစ်ခုမှာ ဂူဟွေ၏ အသံဖြစ်ပြီး အခြားတစ်ခုသည်တော့ အမည်မသိခဲ ရောင်မြူခိုးများ၏ ရက်စက်ကြမ်းကြုတ်လှသော လေသံပင် ဖြစ်ပေသည်။

"မင်းတို့အားလုံး သေရမယ်.. သတ္တမဒိုင်မေးရှင်း... မင်းတို့က ငါ့ အစီအစဉ်ကို ဖျက်ဆီးပစ်ခဲ့တယ် ...ငါ နှစ်မရေမတွက်နိုင်အောင် အချိန်ယူ ပြီး ကမ္ဘာခြားတွေနဲ့ အကွက်ချစီစဉ်ထားခဲ့တာ ... ငါ့လက်နဲ့ မင်းတို့ကို သတ်ရလောက်တဲ့အထိ မင်းတို့ တွန်းအားပေးနိုင်ခဲ့တယ် အခု မင်းတို့ သေ လိုက်ကြတော့.."

"ဟား ဟား ဟား.. ဒီလို သိပ်ကောင်းတဲ့ ခန္ဓာအခွံတစ်ခု ငါ့ကို ဖန်တီးပေး တဲ့အတွက် ကျေးဇူးတင်ရမယ် ဒါပေမဲ့ ဒီခန္ဓာကိုယ်တစ်ခုတည်းက မ လုံလောက်ဘူး"

ဒိုင်မေးရှင်း(၇)ခုအဖြစ် ပိုင်းခြားခံပြီးနောက်တွင် ကောင်းကင်မှာ ထာဝရ ချိပ်ပိတ်ခံခဲ့ရသည်။ နောက်ဆုံးတွင် ၎င်းသည် တိုက်ပွဲစိတ်ဝိညာဉ် စောင့်ရှောက်သူ(၇)ယောက်ကို ဖိနှိပ်နိုင်ခဲ့ရုံသာမက ဒိုင်မေးရှင်း(၇)ခုအား ကပ်ဆိုးများ ဆောင်ယူနိုင်ရန် ကမ္ဘာခြားများကို လှည့်စားနိုင်သည့် အခွင့်အရေးတစ်ခု တွေ့ခဲ့ရသည်။ ယခုတွင်တော့ သူက ချိပ်ပိတ်ထားသည် မှ ထွက်လာနိုင်ပြီး ၎င်း၏ ခေတ်တစ်ခုအား ဖန်တီးနိုင်တော့ပေမည်။

ဂူဟွေမှာ ပထမဒိုင်မေးရှင်းတစ်ခုလုံး၏ မူလစွမ်းအားများကို ဝါးမျိုထား သည့်အတွက် ကောင်းကင်အတွက် အသင့်တော်ဆုံးသော ခန္ဓာအခွံတစ်ခု ဖြစ်လာသည်။ ထိုခန္ဓာကိုယ်က သူ့အား အထွတ်အထိပ် အခြေအနေသို့ ရောက်ရုံသာမက ယခင်ကထက်ပင် ပိုမိုအစွမ်းထက်လာစေတော့သည်။

ဂူဟွေ လက်မြောက်လိုက်သည်တွင် လေဟာနယ်ထက် ထက်ရှုသည့် ဓားသွားများ ထွက်ပေါ်လာခဲ့ပြီး မိုးမခသစ်ပင်အား ဖြတ်ပိုင်းလိုက်သည်။ သစ်ပင်မှာ မီးတောက်များကို ခုခံနိုင်ခဲ့သည့်တိုင် ဓားချက်အောက်၌

အပိုင်းပိုင်းအစစ ဖြစ်သွားလေသည်။

ထို့နောက်တွင် ဂူဟွေ့ လေပေါ်သို့ ဖြည်းညှင်းစွာ မြောက်တက်သွားခဲ့ပြီး ဟင်းလင်းပြင်ကို ဖိနှိပ်ကာ မူလစွမ်းအား အရှိန်အဝါတို့က သူ့အား ဝန်းရံ နေသည်။ ကောင်းကင်က ဂူဟွေ့၏ မူလစွမ်းအားကို အခြေခံအဖြစ် အသုံးပြုကာ သူ့စွမ်းအားများဖြင့် ဝန်းရံထား၏။

ကျောက်တိုင်မှ ကျန်ရှိနေခဲ့သော ခဲရောင်မြူခိုးများသည်လည်း ဂူဟွေ့၏ ခေါင်းထက် စုဝေးနေခဲ့ပြီး အမည်မသိခဲရောင် မြူခိုးများအဖြစ် ဝန်းရံထား စေခဲ့သည်။ ထို့နောက်တွင် ကောင်းကင်ထက် မီးခိုးရောင်မျက်နှာကြီးတစ်ခု အဖြစ် သိပ်သည်းလာတော့သည်။ ကောင်းကင်တစ်ခုလုံးသည်လည်း ယင်း ကြောင့် ရောင်ဝါများ ပြောင်းလဲသွားတော့သည်။

"ရပ်စမ်း.. သူ့ကို မြန်မြန် ဖိနှိပ်"

ကျောက်တိုင်မှာ တုန်လှုပ်သွားပြီး သွေးရောင်အလင်းတန်းများ ထွက် ပေါ်လာကာ ခဲရောင်မြူခိုးများဆီသို့ အလင်းတန်းများ တိုးဝင်သွား တော့သည်။ ဂူဟွေ့က ထိုကျောက်တိုင်အား ငုံ့ကြည့်လိုက်ကာ လှောင်ပြောင် သည့် လေသံဖြင့်။

"မင်း ငါ့ကို တစ်ကြိမ်ဖိနှိပ်နိုင်ပေမဲ့ နောက်တစ်ကြိမ် ထပ်ပြီး လုပ်နိုင်မယ် လို့ ထင်နေတာလား"

သူ့လက်ကို ရုတ်တရက် မြောက်လိုက်ကာ လက်ဝါးချက်တစ်ခု ဖန်တီး၍ ကျောက်တိုင်အား ရိုက်ချလိုက်သည်။ ကျောက်တိုင်ထက် ကြီးမားသည့် လက်ဝါးရာကြီး ထွက်ပေါ်လာခဲ့ပြီး မြေပြင်အတွင်း နစ်ဝင်သွားတော့သည်။ မကြာခင်အတွင်း ကျောက်တိုင်၏ မျက်နှာပြင်ထက်မှ ပင့်ကူအိမ်ကဲ့သို့သော မရေမတွက်နိုင်သည့် အက်ကြောင်းများ ထွက်ပေါ်လာလေတော့သည်။

"အစ်ကို(၅)"

မိုးမခသစ်ပင်မှာ လှုပ်ခါသွားပြီး ဂူဟွေ့ထံ ကြမ်းကြုတ်စွာ တိုးဝင်လာတော့သည်။ ဂူဟွေ့ လက်ဝါးအား နောက်တစ်ကြိမ် မြောက်လိုက်ပြီး ရိုက်ချလိုက်ပြန်သည်။ အားကောင်းသည့် စွမ်းအားက မိုးမခသစ်ကိုင်းများ အားလုံးကို ကာရံထားလိုက်သည်။ သူ့စွမ်းအားအကုန်ကိုပင် အသုံးမပြုထားသေးပုံရသည်။ သူ တည်ငြိမ်စွာ ပြုံးလျက်၊

"မူလစွမ်းအားတွေရဲ့ မွမ်းမံခြင်း ခံရပြီးတဲ့နောက် ငါ့ကို ဘယ်အရာကမှ မတားဆီးနိုင်တော့ဘူး"

သူ့ခန္ဓာကိုယ်ထက်တွင် ထူးဆန်းသည့် စွမ်းအားအလွှာတစ်ခု ထွက်ပေါ်လာသည်။ ထို့နောက်တွင် ဝင်ပေါက်တစ်ခု လေဟာနယ်ထက် ပေါ်လာလေကာ စတုတ္ထဒိုင်မေးရှင်းမှ ဝမ်ထုန်း၊ စစ်သယံ့ခွိုက်နှင့် ကျူးယိချွန်တို့သည်လည်း ရောက်ရှိလာခဲ့ကြသည်။

ယခင်က သူတို့သည် ဝင်ပေါက်အား ဖွင့်လှစ်ခဲ့ပြီး ကမ္ဘာခြားများ ရောက်လာသည်နှင့် ပျောက်ကွယ်သွားတော့သည်။ ယခု သူတို့ ထွက်ပေါ်လာသော်လည်း အသိစိတ်မရှိတော့သည့်အလား မျက်လုံးများမှာ ဟာလာဟင်းလင်း ဖြစ်နေတော့သည်။ သူတို့၏ ခန္ဓာကိုယ်သည်လည်း ခဲရောင်ဖြူခိုးများ၏ ဝန်းရံခြင်း ခံထားရ၏။ သူတို့က ရုပ်သေးရုပ်များအလား အသက်ရှိသည့်အတိုင်း ဂူဟွေ့ထံ လျှောက်လှမ်းလာသည်။

ဂူဟွေ့အား စိတ်တိုင်းကျ လုပ်ခွင့် မပေးနိုင်ချေ။ မိုးမခသစ်ပင်နှင့် အခြားသူများမှာ သူတို့၏ အဆုံးမဲ့အစီအရင်များကို ခင်းကျင်းလျက် ဝမ်ထုန်း၊ စစ်သယံ့ခွိုက်၊ ကျူးယိချွန် တို့အား ဖျက်ဆီးရန် ကြိုးစားလိုက်သည်။

ဂူဟွေ့ နှာခေါင်းတစ်ချက် ရှုံ့ပြီး အားလုံး၏ အစီအရင်များကို လက်တစ်ချက်ငှေ့ယမ်းရုံဖြင့် တားဆီးလိုက်လေသည်။ ထို့နောက်တွင် ထိုလူသုံး

ယောက်၏ နဖူးထက် သူ့လက်အား တင်လိုက်ကာ ၎င်းတို့ ကိုယ်အတွင်းရှိ မူလစွမ်းအားများအား စတင် စုပ်ယူတော့သည်။

ချင်မင်ယွင်၏ မျက်နှာအမူအရာ အနည်းငယ် ပျက်ကွက်သွားကာ ထက်ရှုစွာဖြင့်၊

"သူက ခိုင်မေးရှင်းခုနစ်ခုလုံးရဲ့ မူလစွမ်းအားတွေကို စုစည်းနေတာ ... အရင်က ကျောက်တိုင်က ကောင်းကင်ကို ဖိနှိပ်ခဲ့ပြီး သူတို့နှစ်ဦးလည်း အတူပေါင်းစပ်သွားတယ်"

"ကြည့်ရတာ ကောင်းကင်က ချိပ်ပိတ်ထားတာကို ဖြေဖျောက်ဖို့အတွက် ရုပ်ခန္ဓာတစ်ခု လိုအပ်ပုံရတယ်.. ဒါကြောင့်သူက ဂူဟွေ့နဲ့အတူ ကျင့်ကြံပြီး အခြားခိုင်မေးရှင်းက မူလစွမ်းအားတွေကို စုပ်ယူနေတာပဲ"

လက်ရွေးစင်ဧကရာဇ်မှာ သူ့ခေါင်းထဲ ထွက်ပေါ်လာသည့် သတင်းအချက်အလက်တို့နှင့်အတူ စုစည်း၍ ပြောလိုက်လေသည်။

"ကောင်းကင်လိုအပ်တဲ့ ရုပ်ခန္ဓာက ထူးထူးခြားခြား ဖြစ်ရမယ်ဆိုတာ ငါပြောရဲတယ် ... အဲဒီခန္ဓာက ခိုင်မေးရှင်း(၇)ခုလုံးက မူလစွမ်းအားတွေကို ပေါင်းစပ်ဖို့ လိုအပ်တယ် ဒါကြောင့်မို့ သူက အရာအားလုံး စီစဉ်ထားခဲ့တာပဲ"

ရှိတုချင်လည်း လေးနက်စွာ ပြောသည်။

ကျန်းလျှို သက်ပြင်းချလိုက်ကာ။

"ကမ္ဘာခြားတွေက အရမ်းခွန်အားကြီးတဲ့ ကလန်တစ်ခုဖြစ်ပြီး အထူးသဖြင့် ဂူဟွေ့က စွမ်းအားကြီး ပုဂ္ဂိုလ်ကြီးတစ်ဦးပဲ ဒါပေမဲ့ အဆုံးသတ်မှာ သူတောင်မှ ဘာမှမဟုတ်ခဲ့ဘဲ ကောင်းကင်ရဲ့နယ်ရပ်လေးတစ်ရပ် ဖြစ်နေရတယ်"

ထိုအကြောင်းအရာများအား ဆက်စပ်တွေးတောလိုက်သည်တွင် လူတိုင်း၏စိတ်မှာ တုန်လှုပ်သွားပြီး ကောင်းကင်၏ အကွက်ချမှုအပေါ်တွင်လည်း အမှန်ပင် အထင်ကြီးမိရသည်။

ဝမ်ထျန်းနှင့် အခြားနှစ်ယောက်က စတုတ္ထနှင့် ပဉ္စမဒိုင်မေးရှင်းမှ မူလစွမ်းအားများကို စုစည်းနိုင်ခဲ့ပြီး ဖြစ်သည်။ ဂူဟွေသည်လည်း ပထမ၊ တတိယနှင့် သတ္တမဒိုင်မေးရှင်းက မူလစွမ်းအားများကို ယခင်ကတည်းက စုပ်ယူထားနိုင်ခဲ့သည်။ ဆိုလိုသည်မှာ ကောင်းကင်သည် ဒိုင်မေးရှင်းငါးခု၏ မူလစွမ်းအားများကို ခန္ဓာကိုယ်အတွင်း သိုလှောင်ထားနိုင်ခဲ့ပြီး ဖြစ်ပေသည်။

"ဟား ဟား ဟား .. ငါ နောက်ဆုံးတော့ ဒိုင်မေးရှင်း(၇)ခုလုံးဆီ ပြန်လာနိုင်ပြီပေါ့ အခု နောက်ဆုံး လုပ်ဖို့ ကျန်တာက ဒိုင်မေးရှင်းအားလုံးကို ပေါင်းစပ်ပြီး သူတို့အားလုံးကို အုပ်စိုးဖို့ပဲ"

ဂူဟွေအား စီးနင်းထားသော ကောင်းကင်၏စကားသံမှာ ကျယ်လောင်လွန်းလေသည်။ ယခင်တည်းက ဒိုင်မေးရှင်း(၇)ခုလုံးအား ပေါင်းစပ်ရန် စီစဉ်ထားခဲ့ပြီး အရာအားလုံးကို အုပ်စိုးရန် ရည်ရွယ်ထားလေသည်။ ယခုတွင်တော့ သူ ပွဲဦးထွက်နိုင်ခဲ့ပြီ ဖြစ်၏။

"သတ္တမဒိုင်မေးရှင်း ... မင်းကို ကောင်းကင်ရဲစွမ်းအား ပြမယ် ပြီးတော့ မင်းတို့ တိုက်ပွဲဝိညာဉ်စောင့်ရှောက်သူ မင်းရဲအရှိန်အဝါတွေ ငါ့ကို အနှောင့်အယှက် ဖြစ်နေတယ် ... မင်းရဲသစ်ကိုင်းတွေကြောင့်သာ မဟုတ်ရင် ငါ အရင်တည်းက အုပ်စိုးနိုင်ခဲ့မှာ မင်းတို့အားလုံး အခု သေကြစမ်း"

ဂူဟွေ လက်ကို မြောက်လိုက်ကာ မိုးမခသစ်ပင်အား လက်ညှိုးညွှန်လိုက်သည်။ ရုတ်တရက် ကြမ်းကြုတ်သည့် စွမ်းအားတစ်ခုမှ လေဟာနယ်ထက် ဆင့်ခေါ်ခြင်း ခံရပြီး မိုးမခသစ်ကိုင်းများအား ဖြတ်ပိုင်းသွားခဲ့သည်။ ထို

စွမ်းအားက မည်သည့်စကားလုံးနှင့်မျှ ဖော်ပြနိုင်ခြင်း မရှိချေ။ စကြဝဠာ တစ်ခုလုံးကိုပင် စိုးမိုးနိုင်ပုံရပြီး ဉာဏစွမ်းအားများသည်လည်း ထိန်းချုပ် ခြင်း ခံထားရသည်။

သူ၏ အတွေးတစ်ခုကပင် စွမ်းအား၏ အကန့်အသတ်ကို ကျော်လွန်ပြီး ဉာဏအာဏာရှင်အဆင့်သို့ ချိုးဖျက် ကျော်လွန်သွားခဲ့ပြီ ဖြစ်သည်။ တိုက်ပွဲ ဝိညာဉ်စောင့်ရှောက်သူ(၇)ယောက်ပင်လျှင် ထိုအဆင့်သို့ မရောက်ရှိခဲ့ကြ ချေ။ မကြာခင်တွင် စွမ်းအားကြီးတစ်ခုမှာ မိုးကောင်းကင်ထက်မှ သက် ဆင်းလာပြီး မိုးမခသစ်ပင်ထံ ပိကျသည်။ အရွက်များအားလုံး ဖျက်ဆီးခြင်း ခံရပြီး လွင့်စင်ရကာ သစ်ကိုင်းသစ်ခက်များအားလုံး ကျိုးကြေသွားရသည်။

ယခုတွင် မိုးမခသစ်ပင်မှာ မုန်တိုင်းဒဏ်ခံထားရသည့် သာမန်သစ်ပင်နှင့် တူညီနေပြီး အချိန်မရွေး ပျက်စီးသွားရတော့မည့် အလားပင်။

"သတ္တမညီမလေး သတ္တမဒိုင်မေးရှင်းက လူတွေနဲ့အတူ ထွက်သွား တော့.."

ကျောက်တိုင်၏စကားသံမှာ အားလုံး၏စိတ်ထဲ ထွက်ပေါ်လာခဲ့ပြီး ထူးဆန်းသည့် အစီအရင်များနှင့်အတူ အနီရောင်အလင်းတန်းများ တောက်ပလာသည်။ ၎င်းက အဆုံးမရှိသော အနီရောင်အလင်းတန်းများ အား သယ်ဆောင်ထားရင်း ဂူဟွေ့ထံ အရှိန်အဟုန်တစ်ခုနှင့် ပြေးဝင်သွား ပြီး သူ့ကိုယ်ပိုင်ခန္ဓာနှင့် ဖိနှိပ်ထားလိုက်သည်။

"အားလုံး အစ်မမိုးမခကို ကူညီကြ"

ဒရာဂျင်၏ မျက်လုံးထဲ ဆုံးဖြတ်ချက် ပြတ်သားသည့် အရိပ်အယောင်တို့ ထွက်ပေါ်လာခဲ့ပြီး မည်သည့်ကြောက်ရွံ့ခြင်းမှ မရှိကာ သူမ၏ အဆုံးမဲ့စည်း များအား ထုတ်ဖော်လိုက်လေသည်။

နန်နန်း၏ မျက်နှာထက်တွင်လည်း ပြတ်သားသည့် အမူအရာတို့ ပြည့်
နှက်နေသည်။ သူမက ဂူဟွေအား လက်ညှိုးညွှန်ရင်း

"နင်က ကောင်းကင်ဖြစ်တော့ကော ဘာအရေးလဲ ငါ့ရဲ့မိစ္ဆာဝါးမျိုခြင်း
စွမ်းအားနဲ့ နင့်ကို စုပ်ယူပစ်မယ်.."

ထို့နောက်တွင် သူမခန္ဓာကိုယ်ထက်မှ ဝါးမျိုခြင်းစွမ်းအင်တစ်ခု နိုးထလာ
ပြီး တွင်းနက်ကြီးတစ်ခုအလား အသွင်ပြောင်းကာ ဂူဟွေ၏ တိုက်ခိုက်မှု
များအား အဆုံးအမစေ့စုပ်ယူတော့သည်။

ရှိတုချင်သည်လည်း သူမ၏ စုတ်တံအား ဝှေ့ယမ်းလိုက်သည်။ သူမ
မျက်နှာထက် သတ်ဖြတ်လိုသည့် အမူအရာတို့ ထွက်ပေါ်လာပြီး မျက်လုံး
များသည်လည်း ကြယ်တာရာများအလား လင်းလက်လာသည်။

"နတ်ဘုရားက ငါ့နောက်လိုက်နာရင် သူ့အလို ဖြည့်ဆည်းပေးမယ်
ဒါပေမဲ့ ငါ့နောက်မလိုက်ရင်တော့ အပြစ်ပေးဖျက်ဆီးမယ်"

ထိုကဗျာတစ်ပုဒ်က အဆုံးအမစေ့သော အရှိန်အဝါနှင့်အတူ မျောလွင့်တက်
သွားပြီး ဂူဟွေအား ရစ်ပတ်နှောင်တွယ်သည်။ တစ်ဆက်တည်း ကုချင်း
သံစဉ်သည်လည်း လေဟာနယ်ထက် ပြည့်နှက်သွားကာ ဂူဟွေအား
လွှမ်းမိုးပြီး ချုပ်နှောင်သည်။ ချင်မင်ယွင်၏ လက်ချောင်းများမှ ထွက်
ပေါ်လာသည့် သံစဉ်လှိုင်းများမှာ ချန်ထက်လှသည့် လှံစစ်သည်နှင့် မြင်း
များအသွင် ပြောင်းလဲကာ ချီတက်လာခဲ့သည်။

သူတို့အားလုံး၏ မျက်လုံးထဲ ပြတ်သားသည့် ဆုံးဖြတ်ချက်နှင့်အတူ အရာ
ရာတိုင်းကို ရင်ဆိုင်တော့မည့်အလားပင်။

"မင်း တစ်ကြိမ် ရှုံးနိမ့်ခဲ့ပြီးပြီ နောက်တစ်ကြိမ် ထပ်ရှုံးနိမ့်ရမှာပဲ"

လက်ရွေးစင်ဧကရာဇ်က သူ့နောက်ချေးပုံးအား ဘယ်လက်တွင် ကိုင်ကာ

ညာလက်တွင် ပေါက်ပြားကိုင်လျက် ကောင်းကင်ထက်သို့ ပျံသန်းထိုးတက်သွားသည်။

ထိုအချိန်တွင် အားလုံးမှာ သူတို့၏ အဆုံးအစမဲ့သော တိုက်ခိုက်မှုများအား ထုတ်ဖော်နေပြီး ကောင်းကင်အား ရင်ဆိုင်နေကြသည်။ သူတို့စိတ်ထဲ ကောင်းကင်ကို ဖိနှိပ်ရမည် ဟူသော စိတ်ဆန္ဒတစ်ခုသာ ရှိတော့၏။

"မင်းတို့ အပြောကြီးကြပေမဲ့ မင်းတို့ရဲ့ ကံကြမ္မာက သတ်မှတ်ပြီးသွားပြီ"

ဂူဟွေ့ အေးစက်စက် ပြောလာလေသည်။ သူ့လက်ကိုမြှောက်ကာ လက်ဝါးတစ်ချက် ထုတ်ဖော်လိုက်ပြီး အားလုံးကို ရိုက်ချလိုက်၏။ သူ့ လှုပ်ရှားမှုများက အလွန်ရိုးရှင်းသော်လည်း ကြောက်မက်ဖွယ်ရာစွမ်းအားတို့ ပါဝင်နေပေသည်။ အသက်တစ်ချက် ရှုရှိုက်ခြင်းကပင် ကမ္ဘာတစ်ခုအား ပျက်စီးရမည်၊ ရှင်သန်ရမည်၊ ဟူသော ဆုံးဖြတ်ချက်ကို သယ်ဆောင်ထားလေသည်။

ထိုလက်ဝါးချက်ကြီး မကျလာခင်ကပင် အားလုံးမှာ အဆုံးမဲ့သော ဖိအားကို ခံစားနေရပြီး သူတို့ ခန္ဓာကိုယ်များသည်လည်း ပေါက်ကွဲတော့မတတ်ပင်။ ထိုလက်ဝါး ကျဆင်းလာသည်နှင့် ကြောက်မက်ဖွယ် မုန်တိုင်းကြီးတစ်ခုက တောင်တန်းနှင့် ပင်လယ်များကိုပင် ဖျက်ဆီးသွားခဲ့သည်။ ကောင်းကင်နှင့်မြေပြင်ပင် တွန့်ခေါက်ပြီး သေခြင်းရှင်ခြင်းသည်လည်း တစ်လှည့်စီ အသွင်ပြောင်းနေတော့၏။

ထိုသို့သော အကန့်အသတ်မဲ့ စွမ်းအားအောက်တွင် နန်နန်းးနှင့် အခြားသူများ၏ အစီအရင်မနောများမှာ အသုံးမဝင်ခဲ့ချေ။ ပြန်တိုက်ဖို့ပင် နည်းလမ်းမရှိတော့ပေ။ သူတို့လုပ်နိုင်သည့်အရာမှာ သေမင်း၏ကောက်ရိတ်တံက အရာအားလုံးကို ရိတ်သိမ်းတော့မည်အား စောင့်ဆိုင်းရုံသာပင်။

ထိုသို့သော အရေးကြီးသည့် အခိုက်အတန့်၌ မရေမတွက်နိုင်သော မိုးမခ

အကိုင်းအခက်များက သူတို့ပတ်လည်တွင် ပေါ်လာပြီး အကာအစီးတစ်ခု အသွင်ပြောင်းကာ ရောက်လာတော့မည့် တိုက်ခိုက်မှုမှ ဖုံးအုပ်ကာကွယ် ပေးလိုက်လေသည်။ မိုးမခအကိုင်းအခက်များမှာ တောက်ပလာပြီး ဆက်လက် တိုးမြှင့်လာသည်။ မျက်စိတစ်မှိတ်အတွင်း အကိုင်းအခက်များ မှာ မြေပြင်ထက် အမြစ်တွယ်ပြီး ကြီးမားသော သစ်ပင်အဖြစ် အသွင် ပြောင်းကာ ကောင်းကင်နှင့် မြေပြင်အား ထောက်ခံသည်။

"အစ်မမိုးမခ"

"နတ်ဘုရားမိုးမခ"

"ညီမလေး(၇)"

နန်နန်းနန်းနှင့် အခြားသူများ တစ်ပြိုင်တည်း အော်ဟစ်လိုက်သည်။ သူတို့ မျက်လုံးများ နီရဲနေကာ ပါးပြင်ထက် မျက်ရည်စတို့ စီးကျလာတော့၏။ ကျောက်တိုင်ပင်လျှင် သွေးမျက်ရည်တို့ စီးကျလာတော့သည်။ ထိုသို့သော တိုက်ခိုက်မှုအောက်တွင် မိုးမခသစ်ပင်က သူတို့အား ကာကွယ်ရန် အရာ အားလုံး စွန့်လွှတ်မည်ဟု မထင်ထားကြချေ။ ထို့အပြင် မိုးမခသစ်ပင်က ထိုသို့သော တိုက်ခိုက်မှုအား ခုခံနိုင်လိမ့်မည် မဟုတ်ပေ။

....

အခြားတစ်ဖက်တွင် လေးပါးသော ဗိသုကာစံအိမ်လေး၌ လီနင်းဖန်၊ တု ကျီ၊ မီးဖိုနစ်ငှက်နှင့် မြေခွေးလေးတို့မှာ အနောက်ခြံအား သန့်ရှင်းရေး လုပ်နေကြလေသည်။
